



۲۰۱۷/۰۴/۲۲



آصف بهاند

څلویښت چینی

زما وجود

زما د بچیاتو بدن

د وسپنیزو

او د سرپو

د ټوټو

د وریدلو او زغملو

توان نه لري نور

نور یې زغملی نه شي

نور یې لیدلای نه شي

نه شي کیدای د دغو سرپو پر ځای

ما ته گلان راوړی؟

نه شي کیدای د سرو لمبو بدل کمي

مور ته شیرام راوړی؟

دغه وجود می دا څلویښت کاله

څلویښت ځایه سوری دی

او دا هر یو سوری چغی وهي

دغو څلویښت وارو سوریو نه

څلویښت کاله دي وینی راځي

زموږ نیکونو

مور ته ویلي و بنامار له خولي اورونه باسي

مگر د نن ورځي بنامار یوازي وینی چیکي

رنگ یې سور شوی د وینو په شان

زما له کلي، کور، کاله

زما له وره او کرکی

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزي بني پاروالي د لیکوال په غاړه ده ، هبله من یو خپله لیکنه له رالیرو لو مخکي په څیر و لولئ

او زما له ځانه څخه
داسې يې گنم چې ټول جهان څخه
د وينو بوی خيژي
زما ماغزو
او زما سترگو باندي
د سمندر د څپو شانې سرې، سرې وينې راځي
او زه يې وينم چې څلوېښت چينو نه
زما د وجود له دې څلوېښت سوړو نه
د وينو دارې وزې
ځکه دا ټوله نړۍ سره را ته بنکاريزي
او زې داسې گنم:
چې جهان ټول وينې دي
او دا نړۍ سره شوي
او له آسمانه ځني
د بارانه په ځای سرې وينې راځي
بنايي آسمان هم وي ټپي
او په وجود کې يې د وينو دا څلوېښت چيني وي

۲۰۱۷/۰۴/۲۱

هيدرسليف

ډنمارک



د پاڼو شميره: له 2 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ